

# Türkmen Zenany

Category: Goşgular, Kitapcy  
написано kitapcy | 21 январа, 2025  
Türkmen Zenany TÜRKMEN ZENANY



Men türkmen zenany ~ dowama dowam,  
Asmanda Aý boldum, Zeminde läle.  
Säherler hüwdüden tapyp yşk, owaz  
Zürýatlaň kalbynda dönüp bir Kábä  
Garaşdym,  
ýörişe gitdi ogullar.  
Elewräp gezdim men, bitakat ýürekm  
Agaýunus boldum, yşkym sowulmaz,  
Ummanlar içinde alkyşym kürek.  
Bir görseň köl boldum, bir görseň derýa,  
Miwe berdi yhlas bilen aýdanym.  
Eneden gaýdan ýol ~ ýurt-ýurda barýar,  
Namys-ardan göteripler baýdagym.

Men seždesi, serişdesi düýnümiň,  
Balam, nirde gezseň bolman uzakda,  
O:t tüssesi dogry çykan tüýnügiň,  
Ojagyny saklap ýörmek güzap däl.  
Ýol geçdim müň ýyllyk, belki-de, artyk.  
Namysym, messebim bolupdyr gala:m.  
Sen nirede bolsaň nesibe tartyp,  
Saçagym, tamdyrym goraldy halal.  
Bir gün ata çyksam gerçekler bile,  
Ertesi dokadym ajaýyp haly.  
Sen näme dileseň eneňden dile,  
Enäniň bar sözi dünýäniň maly.  
Akpamyk men alyp giden kejebe,  
Güljahanyň ~ gülzar eden çar ýanyn.  
Siňe baksaň meňzeş uýa, ejeňe,  
Many berer heňňamlarda saýranym  
Döwür-döwür, oba-oba kent bile,  
Bir iliniň köki men ~ ýaýradan şaha.  
«Eneli öý ~ bir toý» diýen pent bilen,  
Ene yhlasyna kesmedim baha.  
Şeýdipler zamandan aşyp zamana,  
Töründen ornuny tapdym halkymyň.  
Söýgi bar, hormat bar türkmen zenana  
Hem-de Watanyň bar baky galkynan. Goşgular